

पिंपरी चिंचवड महानगरपालिका
 पिंपरी-४११ ०१८, नगरसचिव कार्यालय
 क्रमांक- नस/ ४/ कावि/ २२४/२०१०
 दिनांक- ७ / ०८ /२०१०

प्रति,


मा.....
 सदस्य, पिंपरी चिंचवड महानगरपालिका,
 पिंपरी- ४११ ०१८

विषय :- पिंपरी चिंचवड महानगरपालिकेची मा. महापालिका सभा
 दिनांक २०/०८/२०१० रोजी दुपारी २.०० वाजता आयोजित
 केलेबाबत...

माननिय महोदय / महोदया,

पिंपरी चिंचवड महानगरपालिकेची माहे ऑगस्ट- २०१० ची मासिक
 मा.महापालिका सभा शुक्रवार दिनांक २०/०८/२०१० रोजी दुपारी २.०० वाजता
 महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत
 आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही
 विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११ ०१८

प्रत :- १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी- ४११ ०१८

सूचना

[मुंबई प्रांतिक महानगरपालिका अधिनियम १९४९ चे अनुसूची प्रकरण २ मधील नियम क्रमांक १ (ए)(एच)(आय) अन्वये.]

कार्यपत्रिका क्रमांक- ५०

पिंपरी चिंचवड महानगरपालिकेची माहे ऑगस्ट- २०१० ची मासिक मा.महापालिका सभा शुक्रवार दिनांक २०.०८.२०१० रोजी दुपारी २.०० वाजता महानगरपालिका प्रशासकीय इमारती मधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

मा.महापालिका सभा क्र-४९ दि.२०/७/२०१० व २३/७/२०१० चा सभावृत्तांत कायम करणे.

प्रश्नोत्तरे

[मुंबई प्रांतिक म.न.पा. अधिनियम १९४९ चे कलम ४४ अन्वये]

मा. स्थायी समितीचे ठराव

- विषय क्रमांक १) संदर्भ :- १) मा.महापालिका आयुक्त यांचेकडील जा.क्र.लेखा/३/कावि/१४२/२०१० दि.१२/५/२०१०
२) मा.स्थायी समितीकडील ठ.क्र.११२२७ दि.८.०६.२०१०
३) मा.महापालिका सभा ठराव क्र.९३९ दि.२३.७.२०१० अन्वये.

महाराष्ट्र शासन निर्णयान्वये पी.एम.टी. व पी.सी.एम.टी. या दोन्ही संस्था एकत्र होऊन पी.एम.पी.एम.एल. या नावाने नवीन संस्था स्थापन झाली असून शासन निर्णयानुसार मागील तीन वित्तीय वर्षात पीएमटी व पी.सी.एम.टी. दोन्ही महापालिकांनी खर्च भागविणे साठी जे अनुदान दिले असेल त्याची सरासरी काढून सरासरी एवढे अनुदान संबंधीत महापालिका कंपनीकडे वर्ग करेल असे कळविले नुसार या मनपाने रक्कम अदा केलेली असून सदर तीन वर्षे कालावधीची मुदत दि.३१ मार्च, २०१० रोजी पुर्ण झाली असल्याने सन २०१०-११ या आर्थिक वर्षात मुदत पुर्ण झाल्याने परिवहन विभागास उचल या लेखाशिर्षावर कोणतीही तरतूद केलेली नसून तसे पी.एम.पी.एम.एल. यांना कळविण्यात देखील आलेले असताना पुणे महानगर परिवहन महामंडळ लि. यांनी एप्रिल २०१० चे वेतन अदा करणेसाठी र.रु.१ कोटी

२७ लाख मिळणेकामी विनंती केली असल्याने वरील बाबी विचारात घेता पी.एम.पी.एम.एल. यांना रक्कम अदायगीबाबत निर्णय घेणेत यावा असा प्रस्ताव मा.आयुक्त यांजकडून आला आहे त्याकामी पुर्व पिसीएमटीच्या कर्मचा-यांच्या संख्येप्रमाणे किंवा पिसीएमटीचे पीएमपीएमएल या कंपनी मधील शेअरप्रमाणे (हिश्याप्रमाणे) या खर्चास मान्यता देणेत यावी अशी मा.महापालिका सभेकडे शिफारस करणेत येत आहे.
(टिप :- माहे ऑगष्ट- २०१० चे सभेमध्ये घेणेचे निर्णयाप्रमाणे)

विषय क्रमांक २) संदर्भ-१) मा.प्रेमकुमार नायर, मा.सुमनताई पवळे यांचा प्रस्ताव...

- २) मा.क्रिडा समिती सभा दि.१६/६/२०१० ठराव क्र.४७
- ३) मा.स्थायी समिती सभा ठ.क्र.११३७५ दि.२९.६.२०१०
- ४) मा.महापालिका सभा ठराव क्र.९४० दि.२३.७.२०१० अन्वये.

म.न.पा. परिसरातील म.न.पा. व खाजगी प्राथमिक व माध्यमिक शाळेतील विद्यार्थ्यांचा क्रीडा क्षेत्रात विकास होण्याच्या दृष्टीने व कार्यालयीन कामाच्या सोईच्या दृष्टीने क्रीडा विभागांतर्गत आस्थापनेवर असणारे सर्व क्रीडा शिक्षकांवर शिक्षण मंडळाचे नियंत्रण राहण्याच्या दृष्टीने म.न.पा. क्रीडा विभागातील सर्व क्रीडा शिक्षक व क्रीडा पर्यवेक्षक आस्थापनेसह शिक्षण मंडळाकडे वर्ग करणेस मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे ऑगष्ट- २०१० चे सभेमध्ये घेणेचे निर्णयाप्रमाणे)

विषय क्रमांक ३) संदर्भ :- १) मा.जयश्री गावडे, मा.सुमनताई पवळे यांचा प्रस्ताव
२) मा. स्थायी समिती सभा ठ.क्र.११४१५ दि.८.७.२०१०

दिनांक १० ऑक्टोबर २०१० रोजी अँग्रीकल्चर कॉलेज पुणे येथे तेज ग्यान फाऊंडेशन पिंपरी यांचे तर्फे विश्वशांतीसाठी कार्यक्रम आयोजित करण्यात आला असून सदर कार्यक्रमास विविध क्षेत्रातील मान्यवर उपस्थित रहाणार असल्याने सदर कार्यक्रमास मनपातर्फे र.रु. १०,००,०००/- (शासन मान्यतेच्या अटीवर ३० लाखाचे मर्यादे व्यतीरीक्त) देणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ४) संदर्भ- १) मा. रामदास कुंभार , मा. प्रेमकुमार नायर यांचा प्रस्ताव..
२) मा. स्थायी समिती सभा ठ.क्र.११४४६ दि.१३.७.२०१०

श्री प्रविण सोहनलाल पिवाल, सफाई कामगार, ड प्रभाग, श्री राजेश भरतु चरण, सफाई कामगार वाय.सी.एम.एच. या मनपा कर्मचाऱ्यांची मुले कु. मयुर प्रविण पिवाल व कु.

गौरव राजेश चरण यांचे नदित बुडून दुःखद निधन झाले असल्याने त्यांस मनपा तर्फे र.रु.५०,०००/- प्रत्येकी आर्थिक सहाय्य करणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ५) संदर्भ-१) मा.महापालिका आयुक्त यांचे

जा.क्र.भुजि/२/कावि/१४५/२०१०दि.१६/७/२०१०

२) मा. स्थायी समिती सभा ठ.क्र.११४९० दि.२७.७.२०१०

से.नं.२८, संत ज्ञानेश्वर महाराज व्यापारी संकुल मधील रिक्त गाळा क्र.७ श्रीम.सविता प्रविण थोरात यांना [क्षेत्र चौ.मी. २८ + (पोटमाळा ८.२९) सह / २५ वर्षांचे मनपा दर मनपा / शासन करा व्यतिरिक्त र.रु.८,६०,४३७/- / २५ वर्षांचे बंद पाकीट दर मनपा / शासन कराव्यतिरिक्त र.रु.८,६२,०००/-] व गाळा क्र.१० श्रीम.शालिनी हंदुराव थोरात यांना [क्षेत्र चौ.मी.३५ + (पोटमाळा ८.२९) सह / २५ वर्षांचे मनपा दर मनपा / शासन कराव्यतिरिक्त र.रु.१०,४३,८३७/- / २५ वर्षांचे बंद पाकीट दर मनपा/शासन कराव्यतिरिक्त र.रु.१०,४५,०००/-] २५ वर्षांच्या लिजने निविदा अटी शर्तीनुसार देणेस मान्यता देणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक ६) संदर्भ- १) मा.महापालिका आयुक्त यांचे जावक क्र.नरवि/कावि/वि.नि.

नि./०८/२०१० दि.०४/०२/२०१०

२) मा.विधी समितीकडील ठ.क्र.२६० दिनांक ५.२.२०१०

३) मा.महापालिका सभा ठराव क्र.९४१ दि.२३.७.२०१० अन्वये.

मंजूर विकास नियंत्रण नियमावलीमध्ये आरक्षित जागेच्या सभोवताली असलेल्या वापराचे वर्गीकरण विचारात घेऊन विकास हक्क हस्तांतरणासाठी (टि.डी.आर.)अनुज्ञेय करावयाचा चटई क्षेत्र निर्देशांक किती असावा हे प्रस्तावासोबतच्या तक्त्यात नमूद करण्यात आलेले असून त्यानुसार म.प्रा.व न.रा.अधिनियम १९६६ चे कलम ३७ (१) नुसार मंजूर विकास नियंत्रण नियमावलीमध्ये नियम क्र. N.2.4.5 मध्ये बदल करणेसाठी/तरतुदी नव्याने समाविष्ट करणेसाठी पुढील प्रमाणे फेरबदल प्रस्तावीत करण्यात आला असून- “ N.2.4.5- The builtup area for the purpose of F.S.I. credit in the DRC shall be equal to the gross of the reserved plot to be surrendered & will proportionately increase or decrease according to the permissible FSI of the Zone where from the TDR has originated and more particularly mentioned in Table No.31”, त्यानुसार सदरचे

नियम विकास नियंत्रण नियमावलीमध्ये समाविष्ट करण्याच्या फेरबदलास म.प्रा. व न.रा. अधिनियम १९६६ चे कलम ३७ (१) नुसार कार्यवाही करणेस मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे ऑगस्ट- २०१० चे सभेमध्ये घेणेचे निर्णयाप्रमाणे)

मा.आयुक्ताकडून आलेली पत्रे

- विषय क्रमांक ७) संदर्भ- १) मा.महापालिका आयुक्त यांचे जा.क्र.अति/२/कावि/२५३/०९ दि.२०/७/२००९
२) मा.महापालिका सभा ठराव क्र.७२४ दि.२१.८.२००९ अन्वये.

विषय :- अनाधिकृत बांधकाम केल्याबद्दल नगरसदस्य श्री.सुरदास गायकवाड यांचेवर मुं.प्रां.म.न.पा.अधिनियम १९४९ चे कलम १२ अन्वये न्यायालयास संदर्भ करण्यासाठी परवानगी मिळणेबाबत.

अॅड.पद्मिनीराजे मोहिते यांनी नगरसदस्य श्री.सुरदास गायकवाड यांची पत्नीने फुगेवाडी येथे अनाधिकृत बांधकाम केले असल्याने श्री.सुरदास गायकवाड यांचेवर कारवाई करणेकामी म.न.पा.कडे अर्ज केलेला आहे.

या अर्जास अनुसरून श्री.सुरदास गायकवाड यांना कारणे दाखवा नोटीस बजावून त्याचा या संदर्भात खुलासा मागविणेत आलाहोता. तथापि अद्यापही त्यांनी खुलासा सादर केला नाही. दरम्यान श्री.सुरदास गायकवाड यांच्या पत्नी सौ.संध्या सुरदास गायकवाड यांना अनाधिकृत बांधकाम काढून घेणेबाबत नियमानुसार नोटीस दिली होती. तदनंतर मे.हायकोर्ट यांचे आदेशावरून सदरचे बांधकाम पाडण्यात आलेले आहे. यावरून श्री.सुरदास गायकवाड यांच्या पत्नी सौ.संध्या गायकवाड यांनी फुगेवाडी येथे अनाधिकृत बांधकाम केले होते. हे सिद्ध झालेले आहे. तथापि सद्यस्थितीत सदर ठिकाणचे अनाधिकृत बांधकाम म.न.पा. मार्फत पाडण्यात आलेले आहे. अशा परिस्थितीत नगरसदस्य श्री.सुरदास गायकवाड हे नगरसदस्य म्हणून अपात्र होतील किंवा कसे याचा निर्णय न्यायालयाने देणे योग्य राहिल. व त्यासाठी न्यायालयात संदर्भ करणे गरजेचे आहे. यापुर्वी अनाधिकृत बांधकाम केलेल्या नगरसदस्याबाबत मुंबई प्रांतिक मनपा. अधिनियम १९४९ चे कलम १२ अन्वये न्यायालयास संदर्भ करण्याचे विषयपत्र मा.महापालिका सभेपुढे दि. १७/३/२००८ रोजी ठेवणेत आले. मात्र महापालिका या प्रकरणी सभेपुढे वेळोवेळी विषय ठेवूनही निर्णय होऊ शकला नाही. दि. ३/६/०९ च्या मा.महापालिका सभेमध्ये प्रस्तूत विषय एक वर्ष कालावधीकरीता तहकुब ठेवण्याचा निर्णय झाला आहे. तथापि या पार्श्वभूमीवर उक्त अधिनियमाचे कलम १२ प्रमाणे न्यायधिकाकडून निर्णय प्राप्त करून घेणे आवश्यक झालेले आहे. तथापि मुंबई प्रांतिक

म.न.पा. अधिनियम १९४९ चे कलम १२ मधील तरतुदीप्रमाणे असा संदर्भ न्यायालयाकडे सादर करण्यासाठी सभागृहाने आयुक्तांना निर्देश देणे/ विनंती करणे आवश्यक आहे. यावरून सदरील विषयपत्र मा.महापालिका सभेपुढे ठेवणेत यावे.
(टिप :- माहे ऑगस्ट- २०१० चे सभेमध्ये घेणेचे निर्णयाप्रमाणे)

विषय क्रमांक ८) संदर्भ- १) मा.महापालिका आयुक्त यांचे जावक क्र.अति/२/कावि/४१/२०१० दि.१०.०२.२०१०

२) मा.महापालिका सभा ठराव क्र.८८० दि.२०/०५/२०१० अन्वये

विषय :- अनाधिकृत बांधकाम केलेल्या नगरसदस्यावर मुंबई प्रांतिक मनपा अधिनियम १९४९ चे कलम १२ अन्वये न्यायालयात संदर्भ करण्यासाठी परवानगी मिळणेबाबत-

श्री.संभाजी बारणे यांनी माहितीच्या अधिकारात करसंकलन विभागाकडून मिळविलेल्या माहितीप्रमाणे पिंपरी चिंचवड महापालिकेचे २५ नगरसदस्य/नगरसदस्या अनाधिकृत बांधकामाशी निगडीत असून अशा नगरसदस्यावर कारवाई करण्यासाठीची विनंती महाराष्ट्र शासनाकडे करण्यात आली होती. शासनाने मनपा आयुक्ताकडे हे अर्ज चौकशीसाठी व पुढील कार्यवाहीसाठी पाठविले आहे.

या अर्जाच्या चौकशीकामी सर्व नगरसेवकांना कारणे दाखवा नोटीसा बजावून त्यांचा त्या संदर्भात खुलासा मागविणेत आला होता. त्यात काही नगरसदस्याचा खुलासा समाधान कारक असून काही नगरसेवकांनी मात्र अनाधिकृत बांधकामे केलेली आहेत./ होती. असे प्रथम दर्शनी दिसून येत आहे. अनाधिकृत बांधकामे गुंठेवारी कायद्यानुसार नियमानुकूल झालेली असली तरी त्यामुळे अशा नगरसेवकांवर अपात्रता सिध्द होते वा नाही ही बाब न्यायालयाकडे संदर्भ करूनच खात्री करणे शक्य आहे.

तसेच काही नगरसेवकांनी आपले खुलाशात सदरची मालमत्ता / बांधकामे आपले नसून आपले वडिल / आई / इतर नातेवाईक यांचे आहेत असे आपल्या खुलाशात नमुद केलेले आहे व त्याप्रमाणे करसंकलन विभागाकडे दुरुस्त नोंदीचे कागदपत्र सादर केलेले आहेत. तथापि संबंधित नगरसेवकांनी निवडणूक नामनिर्देशन पत्र भरतेवेळी केलेले मालमत्ता विषयक प्रतिज्ञापत्र पाहता सदरची मालमत्ता त्यांनी त्यांचे नावे असल्याचे प्रतिज्ञापत्रात नमुद केलेले आहे. अशा प्रसंगी संबंधित नगरसेवक अपात्र होईल वा कसे याचा न्यायालयांनी निर्णय देणे योग्य राहिल व त्यासाठी न्यायालयाकडे संदर्भ करणे गरजेचे आहे.

या पार्श्वभूमीवर उक्त अधिनियमाचे कलम १२ प्रमाणे नगरसदस्यांनी केलेल्या अनाधिकृत बांधकामाविषयी वाद उत्पन्न झाला असल्याने त्याविषयी न्यायाधिकांकडून निर्णय प्राप्त करून घेणे आवश्यक झालेले आहे. तथापि कलम १२ तील तरतुदीप्रमाणे असा संदर्भ न्यायालयाकडे करण्यासाठी सभागृहाने आयुक्तांना निर्देश देणे/विनंती करणे आवश्यक आहे. यास्तव सदरील विषयपत्र दि.१७/०३/२००८ रोजी मा.महापालिका सभेपुढे ठेवणेत आले होते.

तथापि महापालिका सभा ठराव क्रमांक ६५३ दि.०३/०६/२००९ अन्वये सदर विषयाबाबतचा विचार दि.१९/०६/२०१० चे सभेचेवेळी करणेत यावा असा निर्णय झाला.

मा.उपसचिव, नगरविकास विभाग महाराष्ट्र शासन यांचेकडील दि.२०/०१/२०१० चे पत्रामध्ये नमुद केलेप्रमाणे पिंपरी चिंचवड शहरातील अनाधिकृत बांधकामे असणाऱ्या नगरसेवकांचे पद रद्द करणेबाबत मुंबई प्रांतिक मनपा अधिनियम १९४९ चे कलम ४४८ चा विचार करता कलम ४४८ नुसार याप्रकरणी हे आदेश प्राप्त झालेपासुन ३० दिवसात सदरचा विषय महासभेपुढे ठेवून अधिनियमातील तरतुदीप्रमाणे निर्णय घेण्यात यावा असे निदेश दिलेले आहेत.

तरी सदरील शासनाकडील पत्राच्या अनुषंगाने सदरचा विषय मा.महापालिका सभेपुढे निर्णयार्थ ठेवणेत यावा.

(टिप :- माहे ऑगस्ट- २०१० चे सभेमध्ये घेणेचे निर्णयाप्रमाणे)

मा.विशेष समित्यांचे वृत्तांत

मा.विधी समिती

- विषय क्रमांक ९) अ) दि.१८/६/२०१० चे सभेचा सभावृत्तांत कायम करणे
ब) दि.६/७/२०१० चे विशेष सभेचा सभावृत्तांत कायम करणे

मा.महिला व बालकल्याण समिती

- विषय क्रमांक १०) अ) दि.९/६/२०१० व १४/६/२०१० चे सभेचा सभावृत्तांत कायम करणे
ब) दि. ६/७/२०१० चे विशेष सभेचा सभावृत्तांत कायम करणे

मा.झोपडपट्टी सुधार, गृहनिर्माण आणि समाजकल्याण समिती

- विषय क्रमांक ११) अ) दि. २/ ६/२०१०, ९/६/२०१० व १६/६/२०१० चे सभेचा सभावृत्तांत कायम करणे
ब) दि. १६/६/२०१० चे सभेचा सभावृत्तांत कायम करणे
क) दि. ६/७/२०१० चे विशेष सभेचा सभावृत्तांत कायम करणे
ड) दि. २१/७/२०१० चे सभेचा सभावृत्तांत कायम करणे

मा.क्रिडा समिती

- विषय क्रमांक १२) अ) दि.२/६/२०१०,३/६/२०१० व १६/६/२०१० चे सभेचा सभावृत्तांत कायम करणे
 ब) दि. ६/७/२०१० चे विशेष सभेचा सभावृत्तांत कायम करणे
 क) दि. २१/७/२०१० चे सभेचा सभावृत्तांत कायम करणे

मा.अ प्रभाग समितीचे ठराव

- विषय क्रमांक १३) संदर्भ :- १) मा.शांताराम भालेकर यांचा प्रस्ताव
 २) मा.अ प्रभाग समितीकडील ठ.क्र.१३१ दि. १६.११.२००९
 ३) मा.महापालिका सभा ठराव क्र.९४९ दि.२३.७.२०१० अन्वये.

पिंपरी चिंचवड महानगरपालिका हद्दीतील गाव मौजे तळवडे येथील गट नं. ७७ ते गट नं. १४४ मध्ये १८ मिटर रुंदीचा अंतर्गत रस्ता विकास आराखडयामध्ये दर्शविणेत आलेला असून सदर परिसरात मूळ मालकानी वाटपानुसार पुर्व पश्चिम विविध अंतर्गत रस्ते टाकले आहेत. हा अंतर्गत रस्ता गट नं. ७७ ते गट नं. १४४ पर्यंतच दाखविलेला असल्याने सदर रस्त्याची गरज वाटत नाही. तसेच या भागातील रस्ताबाधीत शेतकरी हे अल्पभूधारक असलेने गट नं. ७७ ते गट नं. १४४ पर्यंतचा नियोजित १८ मीटर रस्ता विकास आराखडयातून वगळणेस मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे ऑगष्ट- २०१० चे सभेमध्ये घेणेचे निर्णयाप्रमाणे)

- विषय क्रमांक १४) संदर्भ :- १) मा.गोपाळ कुटे यांचा प्रस्ताव
 २) मा.अ प्रभाग समितीकडील ठ.क्र.१६९ दि. ०८.०१.२०१०
 ३) मा.महापालिका सभा ठराव क्र.९६५ दि.२३.७.२०१० अन्वये.

आकुर्डी येथील विठ्ठलवाडीतील विठ्ठल मंदिरासमोरील चौकात एकजीत येणा-या रस्त्यांचे island पासून रस्त्याचे कडेपर्यंत (कर्हेचर) चे अंतर १२.०० मीटर करणेस तसेच विठ्ठल मंदिराचे उत्तरेकडील रस्ता १२ मीटर ऐवजी ७.५ मीटर करणेस मान्यता देणेकामी सदरचा ठराव मा.महापालिका सभेकडे पाठविणेत यावा.

(टिप :- माहे ऑगष्ट- २०१० चे सभेमध्ये घेणेचे निर्णयाप्रमाणे)

विषय क्रमांक १५) संदर्भ :- १) मा.गोपाळ कुटे यांचा प्रस्ताव

२) मा.अ प्रभाग समितीकडील ठ.क्र.१७० दि. ०८.०१.२०१०

३) मा.महापालिका सभा ठराव क्र.९६६ दि.२३.७.२०१० अन्वये.

प्रभाग क्रमांक ५२ व ५४ मधील १) आकुर्डी दत्तवाडी विठ्ठलवाडी रस्ता २) आकुर्डी विठ्ठल रुखमीनी मंदिर रस्ता ३) आकुर्डी दत्तवाडी विठ्ठलवाडी मुख्य रस्ता या रस्त्याची गोलाई कमी करणेस मान्यता देणेकामी सदरचा ठराव मा.महापालिका सभेकडे पाठविणेत यावा.

(टिप :- माहे ऑगस्ट- २०१० चे सभेमध्ये घेणेचे निर्णयाप्रमाणे)

मा. ब प्रभाग समितीचे ठराव

विषय क्रमांक १६) संदर्भ :- १) क्रमांक: बप्र/स्था/काअ/९/कावि/३६/१०, दि.९/०६/२०१०

२) मा.ब प्रभाग समितीकडील ठ.क्र.१८९ दि. ९/०६/२०१०

पिंपरी चिंचवड महानगरपालिकेच्या वाढीव हद्दीच्या भागश मंजूर विकास योजनेतील मौजे पुनावळे येथील आ.क्र. ४/७४ए, मैलाशुध्दीकरण प्रकल्प या आरक्षणाखालील जागेचा विकास JNNURM अंतर्गत करण्यासाठी सदर जागा महापालिकेच्या ताब्यात घेणे आवश्यक आहे. तसेच मौजे पुनावळे येथील आ.क्र.४/६६EWS (आर्थिकदृष्ट्या दुर्बल घटकांसाठी घरे) या प्रयोजनासाठीची जागाही महापालिकेच्या ताब्यात घेणे गरजेचे आहे. सदर आरक्षणाखालील जागा ताब्यात घेताना सदर जागांचा १२.०० मी.रुंद पोचरस्त्यांखालील जागाही ताब्यात घेणे आवश्यक आहे. सदर आरक्षित क्षेत्रांच्या भूसंपादनास मा.महापालिका सभेची मान्यता घेणे आवश्यक आहे. तरी सदरचे विषयपत्र मा.महापालिका सभेपुढे ठेवणेत यावे.

मा. क प्रभाग समितीचे ठराव

विषय क्रमांक १७) संदर्भ :- १) मा.आयुक्त यांचेकडील क्र.नरवि/कावि/२ब/

च-होली /३३/२०१० दि. ५/०५/२०१० चा प्रस्ताव

२) मा.क प्रभाग समितीकडील ठ.क्र.१५४६ दि. ५/५/२०१०

३) मा.महापालिका सभा ठराव क्र.९७० दि.२३.७.२०१० अन्वये.


संदर्भ :- मौजे च-होली येथील स.नं. ३४४,३४५,३४६ मधील भागश: मंजूर विकास योजनेतील १८.० मी.रस्ता आखणीत फेरबदल करणेबाबत.....

(महाराष्ट्र प्रादेशिक व नगररचना अधिनियम १९६६ चे कलम ३७ अन्वये)

पिंपरी चिंचवड महानगरपालिकेच्या नविन हद्दवाढीच्या भागशः मंजूर विकास योजनेनुसार मौजे च-होली येथील स.नं. ३५३/६ (जुना स.नं. ३८९) हया मिळकतीचा काही भाग आ.क्र. २/१०१ उद्यान या प्रयोजनाने बाधीत होत असून उर्वरीत भाग निवासी विभागात समाविष्ट आहे. तसेच विकास योजनेत अस्तित्वातील रस्ता हा स.नं. ३४४ (जुना ३८०), स.नं. ३४६ (जुना ३८२) स.नं.३४७ (जुना ३८३), स.नं.३४८ (जुना ३८४), स.नं.३४९ (जुना ३८५) मध्ये दर्शविण्यात आला असून सदर रस्त्यास १८.० मी रस्ता रुंदीकरण प्रस्तावित केले आहे.

तथापि प्रत्यक्ष जागेवर मोजणी नकाशा व प्रत्यक्ष जागेवर पाहणी केली असता अस्तित्वातील रस्ता हा प्रत्यक्षात स.नं. ३५३ (जुना स.नं. ३८९) लगत स.नं. ३८३ (जुना ३८३), स.नं. ३४९ (जुना ३८५) मध्ये आहे, तथापि विकास योजनेतील रस्तारुंदी ही अस्तित्वातील रस्त्यास दर्शविलेली असल्याने सदर प्रत्यक्ष जागेवरील अस्तित्वातील रस्तारुंदीकरण प्रस्तावित करणे आवश्यक आहे. तरी महाराष्ट्र प्रादेशिक व नगररचना अधिनियम १९६६ चे कलम ३७ अन्वये सदर प्रत्यक्ष जागेवरील रस्त्यास १८.० मी रस्ता आखणी करणे आवश्यक आहे. तसेच सदर आखणीत फेरबदल करताना सदर रस्त्या आखणी लगत असलेली आरक्षण क्र. २/१०१ उद्यान व आ.क्र. २/१०० सांस्कृतिक केंद्र व वाचनालय ही आरक्षणे देखील स्थलबदल करणे आवश्यक असल्याने प्रस्तुतचे विषयपत्र मा.महापालिका सभेची मान्यता मिळणेकामी शिफारस करणेत येत आहे.

(टिप :- माहे ऑगस्ट- २०१० चे सभेमध्ये घेणेचे निर्णयाप्रमाणे)


नगरसचिव

पिंपरी चिंचवड महानगरपालिका
पिंपरी - ४११ ०१८

पिंपरी चिंचवड महानगरपालिका

नगरसचिव कार्यालय

क्रमांक :- नस/ ४ /कावि/ २२४ / २०१०

दिनांक :- ७ / ०८ / २०१०

टिप :- प्रस्तुत कार्यपत्रिकेवरील विषयांची विषयपत्रे [डॉकेट्स]

नगरसचिव कार्यालयात वाचणेसाठी ठेवणेत आलेली आहेत.